



नेपाली राजदूतावास
EMBASSY OF NEPAL
LONDON, U.K.

माल्टामा संचालन हुने कन्सुलर सेवा सम्बन्धी घुम्ती शिविरबारे जरूरी सूचना

माल्टामा देहायको मिति, समय र स्थानमा यस राजदूतावासद्वारा कन्सुलर सेवा सम्बन्धी घुम्ती शिविरमार्फत कन्सुलर सेवा प्रदान गर्ने कार्यक्रम रहेको हुँदा उक्त कन्सुलर सेवा शिविरमा उपस्थित भई आफुलाई आवश्यक परेको सेवाबाट लाभान्वित हुन सबैमा हार्दिक अनुरोध गरिन्छ।

कन्सुलर सेवा घुम्ती शिविर संचालन सम्बन्धी विस्तृत व्यहोरा:

मिति: १३-१४ अप्रिल २०२४, शनिवार र आइतवार

समय: विहान ९ वजे देखि दिउसोको ५ वजेसम्म

स्थान: 71, Triq tal Herba Birkirkara, Malta

सम्पर्क व्यक्ति: श्री रेमलाल खनाल, अध्यक्ष, गैरआवासीय नेपाली संघ, माल्टा, मो. +356-77396787

श्री सन्देश के.सी., महासचिव, गैरआवासीय, नेपाली संघ, माल्टा, मो. +356-77134308

कन्सुलर सेवा घुम्ती शिविरबाट प्रवाह हुने सेवाहरु:

- क) राहदानी नविकरण (अप्रिल, २०२४ सम्म बहाल अवधि रहेकाहरुले नविकरण गर्न सकिने)
- ख) गैर आवासीय नेपाली परिचयपत्र (NRN ID), राजदूतावासबाट पछि तयार गरेर पठाउने गरी
- ग) अधिकृत वारेसनामा (Power of Attorney, राजदूतावासबाट पछि प्रमाणिकरण गरेर पठाउने गरी)
- घ) कागजात प्रमाणिकरण (Attestation)
- ङ) एकतर्फी यात्रा अनुमतिपत्र (One way Travel Document)
- छ) पर्यटक भिषा (Tourist Visa)

- उल्लेखित सेवाहरु प्राप्त गर्न आवश्यक कागजात, शुल्क र प्रक्रियाबारे जानकारीको लागि राजदूतावासको वेबसाइट <https://uk.nepalembassy.gov.np/> को होमपेजमा रहेको “Consular Services” मेनुमा गई समेत हेर्न सकिनेछ।

- विद्युतीय राहदानी तथा गैरआवासीय परिचय पत्रका लागि आवेदन गर्ने आवेदकहरुले अनिवार्य रुपमा अनलाइन फाराम भरी त्यसको एकप्रति प्रिन्ट गरी आवश्यक कागजातका साथमा उपस्थित हुनुपर्नेछ।

- कन्सुलर सेवावापतको राजश्व पाउण्ड स्टर्लिङमा बैंक कार्डमार्फत भुक्तानी गर्नु पर्नेछ।

- राहदानी र अधिकृत वारेसनामा प्रमाणिकरण गरेपश्चात निवेदकलाई इमेलमार्फत जानकारी गराइने र सो पश्चात सम्बन्धित आवेदकले कुनै कुरियर सेवा बुक गरेर सो को लेवल (labels) सहितको जानकारी यस राजदूतावासको इमेल Consular@nepembassy.org.uk मा गराउनु पर्नेछ।

- यस राजदूतावासबाट प्रदान गरिने कन्सुलर सेवा सम्बन्धमा कुनै जिज्ञासा भएमा राजदूतावासको इमेल Consular@nepembassy.org.uk मा प्रेषित गर्नु हुन वा +44-2072291594 मा फोन गर्नुहुन समेत अनुरोध गरिन्छ।



घुम्टी कन्सुलर सेवा शिविरमा सेवा लिन आउँदा साथमा ल्याउनुपर्ने कागजातहरू:

विद्युतीय राहदानी नविकरण:

- राहदानी विभागको लिंक <https://emrtds.nepalpassport.gov.np/#services> मा रहेको Passport Application Form मा गई रीतपूर्वक भरेको एक प्रति राहदानी फाराम ।
- सक्कल नागरिकता र सोको प्रतिलिपी (यस अघि मेशिन रिडेवल राहदानी प्राप्त गरिसकेका आवेदकहरूको हकमा स्पष्ट बुझिने नेपाली नागरिकताको प्रमाणपत्र मात्र भए पनि पुग्ने) । विवाहित महिला आवेदकको हकमा विवाह दर्ता प्रमाणपत्र तथा नाबालकको हकमा नाबालक परिचय पत्र वा जन्म दर्ता प्रमाणपत्र तथा बुबा आमाको नेपाली नागरिकता प्रमाणपत्र, नेपाली राहदानी र विवाह दर्ता प्रमाणपत्र समेत आवश्यक पर्नेछ ।
- सक्कल राहदानी र सोको प्रतिलिपी ।
- शुल्क: राहदानी नविकरणका लागि: £११०/-, हराएको राहदानी: £२२०/- र १० वर्ष भन्दा मुनिका नाबालकको हकमा £५५/- ।
- विद्युतीय राहदानी फाराम भर्नु अघि यस राजदूतावासको <https://uk.nepalembassy.gov.np/passport/> पेजमा गई विद्युतीय राहदानीको प्रि-इनरोलमेन्ट सम्बन्धी प्रक्रियाबारे जानकारी लिन सकिनेछ ।

डिजिटल गैर आवासीय नेपाली परिचयपत्र:

- निवेदकले राजदूतावासको वेबसाइटमा रहेको लिंक (<https://nrn.mofa.gov.np/#/dashboard>) मा गई रीतपूर्वक अनलाइन आवेदन फाराम भर्ने । (Instructions का लागि <https://uk.nepalembassy.gov.np/instructions-to-make-application-for-digital-nrn-id/>) गैरआवासीय परिचयपत्र आवेदन गर्दा आवश्यक पर्ने कागजातहरू:
- नेपाली मूलका विदेशी नागरिकले विदेशमा प्राप्त गरेको Naturalization Certificate र सोको प्रतिलिपी
- नेपाली मूलका विदेशी नागरिकले प्राप्त गरेको उक्त देशको राहदानी र सोको प्रतिलिपी ।
- नेपाली मूलको भएको जनाउने कागजात, जस्तै- साविकको नेपाली नागरिकताको प्रतिलिपी वा नागरिकता परित्याग गरेको भए सोको प्रतिलिपी,
- आफ्नो नागरिकता प्रमाणपत्र नहुने निवेदकको हकमा बाबु/आमा/हजुरबुबा/हजुरआमा मध्ये एकको नेपाली नागरिकताको प्रमाणपत्र वा नेपाली मूलको भएको जनाउने अन्य कुनै कागजात (जस्तै नाता प्रमाणित) को प्रतिलिपी ।
- हाल बसोबास गरेको मुलुकमा व्यापार/व्यवसाय गरिरहेको भए सोको प्रमाण ।
- कुनै पेसा/रोजगारीमा संलग्न रहेको भएको सोको प्रमाण ।
- एकप्रति पासपोर्ट साइजको फोटो ।
- आफ्नो दस्तखतको नमूना ।
- शुल्क: £३६५/-

अधिकृत वारेसनामा:

- सम्बन्धित आवेदक वा कानून व्यवसायीले नेपाली कागजमा तयार गरेको लिखत ।
- सम्बन्धित आवेदक वा कानून व्यवसायीले तयार गरेको नेपाली राजदूतलाई सम्बोधन गर्दै लेखेको निवेदन ।
- अधिकृत वारेसनामा दिनेको सक्कल नागरिकता र सो को प्रमाणित प्रतिलिपी ।
- अधिकृत वारेसनामा लिनेको सक्कल नागरिकता र सो को प्रमाणित प्रतिलिपी ।
- अधिकृत वारेसनामा दिने र लिने दुबैको हालसालै खिचिएको दुई/दुई प्रति फोटो ।
- स्थायी आवास अनुमतिपत्र वा Visa Status र सो को प्रतिलिपि ।
- जुन प्रयोजनका लागि अधिकृत वारेसनामा दिने हो सो सम्बन्धी सक्कल वा प्रमाणित कागजात, जस्तै- जग्गा बेचबिखनको हकमा लालपुर्जाको सक्कल, कर तिरेको रसिद वा सोको प्रमाणित प्रतिलिपी, सम्बन्ध विच्छेदका लागि विवाह दर्ताको सक्कल वा सो को प्रमाणित प्रतिलिपी ।
- शुल्क: £१५५/-

कागजात प्रमाणिकरण

- रीतपूर्वक भरेको निवेदन ।
- प्रमाणित गर्ने कागजातको सक्कल र प्रतिलिपि ।
- नेपालको कुनै निकायबाट जारी भएको कागजात भए परराष्ट्र मन्त्रालय, कन्सुलर सेवा विभागबाट प्रमाणिकरण भएको कागजातको सक्कल र प्रतिलिपी ।
- सक्षम निकायबाट जारी भएको आफ्नो परिचय खुल्ने परिचयपत्र, जस्तै-नागरिकता, राहदानी आदि ।
- सवारी चालक अनुमतिपत्रको हकमा सम्बन्धित यातायात कार्यालयबाट जारी भएको verification letter
- शुल्क: £४०/-, बैंक कार्डबाट भुक्तानी गर्न सकिने ।

एकतर्फी यात्रा अनुमतिपत्र

- पुरानो राहदानी र सोको प्रतिलिपी ।
- नागरिकता प्रमाणपत्र र सोको प्रतिलिपी ।
- रीतपूर्वक भरेको राहदानी फाराम ।
- यात्रा अनुमतिपत्रको लागि दूतावासलाई सम्बोधन गरेको निवेदन
- दुई प्रति फोटो (MRP size) ।
- शुल्क: £३५/-

पर्यटक भिषा

- सेवाग्राहीले <https://nepaliport.immigration.gov.np/onlinevisa-mission/application> मा गई रीतपूर्वक फाराम भरी submit गरेपछि प्रिन्ट गरिएको confirmation page को hard copy वा Submission no. ।
- कम्तिमा ६ महिना भन्दा बढी अवधि बहाल रहेको राहदानी ।
- कम्तीमा २ वटा भिसा पानाहरु बाँकी रहेको राहदानी ।
- शुल्क: १५ दिने भिषाका लागि £२५, ३० दिने भिषाका लागि £४० र ९० दिने भिषाका लागि £१००)

नेपाली राजदूतावास, लण्डन

१७ जनवरी २०२४

